



Il-ġurnal ILLUM ipoġġi mas-Sindku tal-Belt Valletta, **Olaf McKay**, biex isaqsih numru ta' mistoqsijiet dwar kwistjonijiet li qed jolqtu l-Belt

Irridu Belt li toffri esperjenzi kulturali u soċjali għal kulhadd, iżda li tagħti prijorità lill-kwalità tal-hajja ta' min jghix fil-Belt Valletta

SEAN FENECH

Bhalissa, il-Belt Valletta qed tispiċċa fuq l-ahbarijiet bosta drabi — u hafna mid-drabi għal raġunijiet hżiena. Hu mill-istorja riċenti li allegat li — biex nittrađu l-frazi oriġinali — il-Belt saret “bejta tal-kokaina”.

Għalhekk, il-ġurnal ILLUM iddeċieda li jkellem lis-Sindku tal-Belt Valletta, Olaf McKay, biex nistaqsoh għall-verżjoni tiegħu rigward dawn il-problemi u dwar x'jahseb dwarhom.

BHALISSA GHADDEJJA KUMMERĈJALIZZAZZJONI QAWWIJA TAL-BELT VALLETTA, SAHANSITRA B'ĈERTI NIES JGHIDU LI L-BELT SARET “IT-TIENI PACEVILLE”. X'INHI L-OPINJONI TIEGHEK DWAR DAN? TAHSEB LI L-KUMMERĈJALIZZAZZJONI GĦANDHA TITNAQQAS JEW BIL-KONTRA, TIŻDIED?

Il-Belt Valletta għandha tkun belt vibranti, imma mhux waħda bla kontroll. Kull attività għandha ssir b'rispett lejn ir-residenti u anke lejn iċ-ċittadini ingenerali. Nemmen fil-bilanċ: mhux kontra l-kummerċ, iżda favur mudell aktar sostenibbli u responsabbli. Irridu Belt li toffri esperjenzi kulturali u soċjali għal kulhadd, iżda li tagħti prijorità lill-kwalità tal-hajja ta' min jghix fil-Belt Valletta.

IT-TIMES OF MALTA RRAPPURTAW DWAR IL-PREVALENZA TAL-UŻU TAL-KOKAINA FIL-BELT. TANT SARET PREVALENTI D-DROGA LI BEJJIEGH TAD-DROGA MINNHOM QAL, “VALLETTA IS A COKE DEN”. X'TAHSEB DWAR DAN? U GĦANDEK FI HSIEBEK MIŻURI SABIEX JITNAQQAS L-UŻU TAL-KOKAINA?

Dak il-kliem huwa mhux biss allarmanti, imma wkoll inaċċettabbli u offensiv lejn il-komunità Beltija. Il-ġlieda kontra d-droga hija sfida nazzjonali u anke Ewropea, mhux problema marbuta biss mal-Belt Valletta. Illum, l-użu u l-bejgħ ta' sustanzi bħal dawn qed jinfexx f'diversi bliet kapitali fl-Ewropa, u Malta mhijiex eċċezzjoni.

Jiddispijaci li l-Belt Valletta qed tiġi mmarkata b'dan il-mod, għax ir-residenti mhux biss inkwetati, imma wkoll urtati li Belt storika u b'valur kulturali uniku qed tiġi stigmatizzata b'dan il-mod. Ma nistgħux nirkbu fuq is-sensazzjonalizmu — irridu naħdmu fuq din l-isfida, mhux biss il-Belt. Irridu nedukaw aktar.

Bħala Kunsill, flimkien ma' shabi, se nkompli naħdem biex insaħħu l-għarfien u l-edukazzjoni dwar id-droga, speċjalment fost iż-żgħażaġh, f'kollaborazzjoni ma' skejjeļ, NGOs u entitajiet. Fl-istess waqt, nappella għall-infurzar aktar robust u koordinazzjoni kontinwa mal-Pulizija. Il-



“Il-konservazzjoni u l-harsien tal-Belt Valletta m'għandhomx ikunu responsabbiltà ta' xi ftit biss, iżda dmir komuni.”

Belt Valletta għandha tkun post sigur — mhux għal min jabbuża, imma għal min jghix, jahdem u jżurha b'rispett.

NUMRU TA' GHAQDIET QED JGHIDU LI L-ISTATUS TAL-UNESCO TAL-BELT VALLETTA HIJA FIL-PERIKLU LI TINTILEF MINHABBA NUQQAS TA' SALVAGWARDJI ADEGWATI. X'TAHSEB DWAR DAN? BEHSIEBEK TIEHU XI FORMA TA' AZZJONI BIEK L-ISTATUS JIĠI SALVAGWARDJAT?

Żgur li l-Belt Valletta għandha tkun salvagwardjata minn kull aspett billi hija l-unika belt kapitali fl-Ewropa li tgawdi mill-istatus prestiġjuż tal-UNESCO. L-ghadd kbir ta' nies li jżuruha diġà juri kemm hi importanti din il-belt. Madankollu, il-Belt Valletta mhijiex biss mużew miftuħ; hija wkoll belt hajja, fejn kuljum jghixu u jahdmu hafna Maltin, u fejn isseħh attivitá kontinwa li tagħtiha l-karattru uniku tagħha.

Għalhekk, huwa essenzjali li kulhadd jiġbed haħel wieħed. Il-konservazzjoni u l-harsien tal-Belt Valletta m'għandhomx ikunu responsabbiltà ta' xi ftit biss, iżda dmir komuni.

Kull ċittadin, kull entità governattiva, il-Gvern Ċentrali, u l-ghaqdiet volontarji kollha għandhom jinghaqdu flimkien biex jaraw li l-belt tkompli toffri dak li jftitxu

mhux biss it-turisti, imma wkoll dawki li jghixu fiha.

Mhux biżżejjed li nħossu l-biża' li l-Belt Valletta titlef l-istatus ta' UNESCO. Minflok, hemm bżonn ta' hidma konkreta, magħquda u effettiva biex jitharsu l-valuri, l-istorja u l-kultura ta' din il-belt kapitali. Il-Belt Valletta hija teżor nazzjonali u għandu jkun fl-interess ta' kulhadd li jiġi mħares b'mod serju u bi mħabba.

X'TAHSEB DWAR IL-PROĠETT TAR-RESTAWR TAL-KONKATIDRAL TA' SAN ĠWANN?

Huwa proġett meħtieġ u meritevoli. Il-Konkatidral huwa gojjeļ artistiku u reliġjuż għal Malta kollha. Irridu naraw li r-restawr isir bi kriterji professjonali għoljin u b'rispett lejn l-ambjent u l-komunità tal-madwar. Il-Kunsill Lokali jappoġġja kull inizzjattiva li thares il-wirt, sakemm isir bi trasparenza u konsultazzjoni.

MINN RAPPORT LI HARĠET DIL-GAZZETTA, JIDHER ILLI ŻEWĠ TOROQ PARTIKOLARI FIL-BELT VALLETTA JIĠĠENERAW NUMRU SOSTANZJALI TA' MULTI. DAWN HUMA TRIQ GIROLAMO CASSAR U TRIQ SAN PAWL. TAHSEB LI L-MULTI HUMA DETERRENT B'SAHTU BIŻŻEJJED BIEK DAWN IL-KONTRAVERNIZJONIJIET

JIEQFU GHALKOLLOX? JEKK LE, X'TIPPROPI LI GHANDU JSIR?

Il-multi huma biss parti mill-istampa. Irridu sistema aktar intelligenti u edukattiva ta' infurzar b'teknoloġija bħal kameras AI, sinjali ċari, u kampanji ta' għarfien. Meta jkun hemm rispett reċiproku bejn l-awtoritajiet u iċ-ċittadini, hafna affarijiet jirrangaw ruħhom.

JIDHER LI HEMM NUMRU TA' BINJIET ILLEGALI L-BELT, KIF UKOLL NUMRU TA' NEGOZZI LI QED JOPERAW KONTRA L-LIĠI. X'TIPPROPI LI GHANDU JSIR BIEK DAWN JITNAQQSU DARBA GHAL DEJEM?

Il-liġi trid tiġi rispettata minn kulhadd. L-irregolaritajiet ma jhallux impatt biss fuq id-dehra tal-Belt iżda fuq l-ispażju, il-gustizzja soċjali u l-ġid komuni. Għandna bżonn infurzar aktar koordinat u database ċentrali b'verifika regolari mill-Awtorità tal-artijiet u l-MTA biex insemmu ftit. Fl-istess hin, nappoġġja sistema ta' għajjuna biex negożji żgħar jagħmlu l-affarijiet b'mod korrett, mhux bil-biża', iżda b'kuxjenza, aħna komessi li naraw li jinstab bilanċ bejn l-estetika u l-ambjent tal-belt.

Bħala Sindku tal-Belt Valletta, il-hidma tiegħi u tal-Kunsill li mmexxi huwa Kunsill li jservi lil hinn mill-politika partigġjana għall-harsien tal-ġid komuni, il-komunità fiċ-ċentru tal-hidma tagħna.